

छात्रसंघ कार्यालय उद्घाटन समारोह 2017

प्रेस—नोट

आज दिनांक 27.01.2017 को बाबूशोभाराम राजकीय कला महाविद्याल, अलवर में छात्रसंघ कार्यालय उद्घाटन समारोह सम्पन्न हुआ। कार्यक्रम के मुख्य अतिथि श्री हेमसिंह भड़ाना, केबिनेट मंत्री प्रशासन, राजस्थान सरकार, अति विशिष्ट अतिथि माननीय मामन सिंह यादव विधायक तिजारा एवं श्री संजय शर्मा भापजा प्रदेश कार्यकारिणी सदस्य रहे एवं कार्यक्रम की अध्यक्षता प्राचार्य डॉ. आर.सी. खण्डूरी ने की। कार्यक्रम में विशिष्ट अतिथि श्री प्रेम पटेल प्रदेश अध्यक्ष नर्सिंग एसोशिएसन, श्री मूलचन्द गुर्जर प्रदेश अध्यक्ष पंचायत कर्मचारी संघ एवं श्री रामबाबू शर्मा समाजसेवी रहे। कार्यक्रम में महाविद्यालय के उपाचार्य प्रो. आर.सी. अग्रवाल एवं प्रो. महेश चन्द शर्मा उपस्थित रहे।

कार्यक्रम में सर्वप्रथम अतिथियों ने माँ सरस्वती प्रतिमा पर माल्यार्पण कर दीप प्रज्ज्वलन किया। इसके बाद अतिथियों को साफा पहनाकर एवं माल्यार्पण कर स्वागत किया गया। मुख्य अतिथि श्री हेमसिंह भड़ाना केबिनेट मंत्री को 31 किलो फूलों की माला अर्पण की गई। तदोपरान्त मुख्य अतिथि एवं विशिष्ट अतिथियों ने महाविद्यालय की छात्रसंघ कार्यकारिणी को पद एवं गोपनीयता की शपथ दिलाई।

कार्यक्रम में सर्वप्रथम प्राचार्य डॉ. आर.सी. खण्डूरी ने महाविद्यालय का वार्षिक प्रतिवेदन प्रस्तुत किया, जिसमें महाविद्यालय में सत्र 2016–17 में हुई विभिन्न गतिविधियों एवं उपलब्धियों का सविस्तार व्यौरा प्रस्तुत किया। श्री मामन सिंह विधायक तिजारा ने अपने उद्बोधन में विद्यार्थियों को अनुशासित रहकर अध्ययन करने हेतु प्रेरित किया। छात्रों एवं महाविद्यालय के विकास हेतु विधायक कोटे से पुस्तकालय एवं खेल विभाग को क्रमशः 1–1 लाख रुपये सहायता देने की घोषणा की। अति विशिष्ट अतिथि श्री संजय शर्मा ने सभी विद्यार्थियों को मिलजुल कर साथ रहने एवं महाविद्यालय के सर्वांगीण विकास करने के लिए सतत प्रयासरत रहने हेतु प्रेरित किया। छात्रसंघ अध्यक्ष हितेश गुर्जर ने अपने उद्बोधन में महाविद्यालय के विकास के लिए कुछ मांगे मंत्री जी के समक्ष रखी। मंत्री जी ने उन्हें पूरा करने के लिए आश्वासन दिया। तदपश्चात मुख्य वक्ता केबिनेट मंत्री राजस्थान सरकार माननीय हेमसिंह भड़ाना ने अपने छात्र जीवन के बारे में बताते हुए सभी छात्र नेता एवं छात्र-छात्राओं को अनुशासित रहकर अध्ययन पर

विशेष जोर दिया एवं उन सभी छात्र-छात्राओं को धन्यवाद दिया जिन्होंने विभिन्न प्रतियोगिताओं में उपब्धियां अर्जित कर महाविद्यालय का नाम रोशन किया। सभी छात्र-छात्राओं से यह अपील भी की अपने सभी शिक्षकों का सम्मान करें एवं उनसे अपने जीवन को सफल बनाने हेतु मार्गदर्शन प्राप्त करें।

महाविद्यालय द्वारा सभी अतिथियों को स्मृति चिन्ह प्रदान कर सम्मानित किया गया। अन्त में उपाचार्य श्री आर.सी. अग्रवाल ने सभी अतिथियों, पुलिसकर्मियों, मीडिया प्रभारी एवं विद्यार्थियों को धन्यवाद ज्ञापित किया। कार्यक्रम का संचालन डॉ. आशीष शुक्ला, डॉ. हेमा देवरानी एवं डॉ. डी.के. सिंह, डॉ. इन्दिरा गुप्ता ने किया।

प्राचार्य